

**இனிமையான குழந்தைகளே! செல்வம் மிகுந்த நாடாக பாரதம் இருந்தது. அதுவே இப்போது ஏழையாகி விட்டிருக்கிறது. பாபா தாம் இந்த ஏழை பாரதத்தை மீண்டும் செல்வந்த நாடாக ஆக்குகிறார்.**

**கேள்வி :** கோப-கோபியர்களாகிய உங்களுக்குள் அனைவரைக் காட்டிலும் அதிர்ஷ்டசாலிகள் யார்? எப்படி?

**பதில் :** அனைவரிலும் அதிர்ஷ்டசாலி இறை ஞான நாட்டியம் ஆடுபவர்கள். அவர்கள் தாம் பிறகு சத்யுகத்தில் போய் இளவரசர்-இளவரசிகளோடு நாட்டியமாடுவார்கள். அத்தகைய அதிர்ஷ்டசாலிக் குழந்தைகள் இப்போது பாபா மீது முழு பலியாகிறார்கள். சொல்கிறார்கள், பாபா, நான் உங்களுடையவன், என்னுடையது என்பது எதுவுமே கிடையாது. நீங்கள் என்னை சொர்க்கத்தின் மாலிக் (எஜமான்) ஆக்குகிறீர்கள் என்றால் நான் ஏன் பலியாக மாட்டேன்?

**ஓம் சாந்தி.** பாபா குழந்தைகளுக்கு தைரியம் கொடுத்துக் கொண்டிருக்கிறார். ஹே பாரதவாசிக் குழந்தைகளே, எத்தகைய குழந்தைகள்? தேவதைகளுக்குப் பூஜாரியாக இருப்பவர்கள். அவர்கள் ஏற்றுக் கொண்டிருக்கிறார்கள், நம்முடைய இஷ்டதேவ் பெரிய தேவதைகளாக இருந்தார்கள். கிறிஸ்தவர்கள் கிறிஸ்துவைப் பூஜை செய்வார்கள். பௌத்தர்கள் புத்தரைப் பூஜை செய்வார்கள். ஜைனர்கள் மகாவீரைப் பூஜை செய்வார்கள். ஒவ்வொருவரும் அவரவர் தர்மத்தில் பெரியவர்களைப் பூஜை செய்வார்கள் அல்லது நினைவு செய்வார்கள். தேவி-தேவதைகளுக்குக் கோவில்கள் உள்ளன. அவற்றில் சிவாலயமும் வந்து விடுகிறது. அவர் நிராகார். பிரம்மா, விஷ்ணு, சங்கர் ஆகாரி. லட்சுமி-நாராயண், சீதா-ராம், ஜெகத் அம்பா, ஜெகத் பிதா ஆகியோர் சாகார். இவ்விஷயங்களை உலகத்தவர்கள் அறிந்திருக்கவில்லை. ஆக, யார் தேவதைகளின் பூஜாரிகளாக உள்ளனரோ, அவர்களுக்கு பாபா சொல்கிறார், பொறுமையாக இருங்கள், இப்போது சொர்க்கத்தின் ஸ்தாபனை நடைபெற்றுக் கொண்டிருக்கிறது. பாரதம் சொர்க்கமாக இருந்தது. இலட்சுமி-நாராயணரின் இராஜ்யம் சொர்க்கம் எனச் சொல்லப்படுகின்றது. இலட்சுமி-நாராயணரின் ராஜ்யத்திற்கு இப்போது 5000 ஆண்டுகள் ஆகி விட்டன. சீதாராம் பற்றிச் சொல்வார்கள், 3750 ஆண்டுகள் ஆகிவிட்டன. இதை பிரம்மா முகவம்சாவளி பிராமணகுல பூஷணர்களாகிய (அணிகலன்கள்) நீங்கள் தாம் அறிவீர்கள். உலகில் அனைவரும் இருளில் இருக்கும் காரணத்தால் புத்தியற்று இருக்கின்றனர். அவர்களுக்குப் புரிய வைக்க வேண்டும். உங்களுக்கு லௌகிகத் தந்தை ஒருவர், இரண்டாவது பரலௌகிகத் தந்தை. அவர் புதிய உலகைப் படைப்பவர். தந்தை புது வீடு கட்டுகிறார் இல்லையா? எல்லையற்ற தந்தை புதிய சிருஷ்டியை உருவாக்குகிறார். இப்போது அந்த பாரதவாசிகள் தர்ம பிரஷ்டம் (மிகக்கீழானவர்களாக) ஆகிவிட்டுள்ளனர். தேவதைகளுக்கு மகிமை பாடுகின்றனர்-சர்வகுண சம்பன்ன..... இந்த மகிமை வேறு எந்த தர்மத்தினருக்கும் கிடையாது. எந்த ஒரு தர்மத்தினரும் தங்களுடைய இஷ்ட தேவதைக்கு இதுபோன்ற மகிமை பாடுவதில்லை. அவர்களுக்கு தேவதைகளின் பக்தர்கள் கிடைப்பதும் லட்சுமி-நாராயணர் கோவிலில். ஸ்ரீகிருஷ்ணரின் பக்தர்கள் கிருஷ்ணரின் கோவிலில் கிடைப்பார்கள். நீங்கள் அறிவீர்கள், லட்சுமி-நாராயண் சத்யுகத்தில் பாரதத்தின் மாலிக்காக இருந்தனர். அதாவது பாரதவாசிகள் சத்யுகத்தின் மாலிக்காக இருந்தனர். பாரதம் மிகப்பெரும் செல்வம் நிறைந்த நாடாக இருந்தது. அப்போது ஆதி சனாதன தேவி-தேவதா தர்மம் இருந்தது. இது பாரதத்தின் புராதன சகஜ இராஜயோகம் மற்றும் சகஜ ஞானம். தேவி-தேவதா தர்மம் தான் பழையானது. ஆனால் மனிதர்கள் மறந்து விட்டுள்ளனர்-தேவி-தேவதா தர்மத்தினை ஸ்தாபனை யார் செய்தது என்று. பாபா புரிய வைத்துள்ளார், நீங்கள் சங்கமயுக பிராமணர்கள். அந்தக் கலியுக பிராமணர்களும் சொல்கின்றனர், நாங்கள் பிரஜாபிதா பிரம்மா வம்சி என்பதாக. ஆனால் அவர்களுக்கு இது தெரியாது, பிரம்மா எப்போது வந்தார் என்று. நீங்கள் இப்போது நடைமுறையில் இருக்கிறீர்கள். நீங்கள் அறிவீர்கள், லட்சுமி-நாராயணர் இந்த பாரதத்தில் தான் இராஜ்யம் செய்துவிட்டுச் சென்றுள்ளனர். அவர்களைக் காட்டிலும் உயர்ந்த மனிதர்கள் யாரும் கிடையாது. மனிதர்களுக்கு இது தெரியவே செய்யாது, சத்யுகத்துக்கு எத்தனை ஆண்டுகள் ஆயின என்று. அவர்களோ சத்யுகத்தின் ஆயுள் நூறுகோடி ஆண்டுகள் எனச் சொல்லி விடுகின்றனர். சாஸ்திரங்களை எழுதுபவர்கள் தங்கள் கருத்தைச் சேர்த்து விட்டனர். இப்போது பாபா குழந்தைகளாகிய உங்களுக்குச் சொல்லிப் புரிய வைக்கின்றார், நீங்கள் உண்மையில் பாரதத்தின் தேவி-தேவதா தர்மத்தினராக இருந்தீர்கள். உங்களுக்கு அநேக ஜென்மங்களின் கடைசி ஜென்மத்தில் இங்கே அவசியம் வந்தாக வேண்டும். இந்த வர்ணங்களே பாரதவாசி தேவி-தேவதா

தர்மத்தினருடையதாகும். பின்னால் வரக்கூடிய மற்ற தர்மத்தினருடையது அல்ல. நீங்கள் இப்போது பிரம்மா வம்சி பிராமணர் ஆகியிருக்கிறீர்கள். நீங்கள் பூஜாரியில் இருந்து பூஜைக்குரியவராக ஆகிக் கொண்டிருக்கிறீர்கள். மாதாக்களாகிய நீங்கள் பாரத மாதா சக்தி அவதாரம் என அழைக்கப்படுகிறீர்கள். ஜெகதம்பாவுக்கும் கூட மறு அவதாரம் எனச் சொல்வார்கள். சிவபாபா இந்த சங்கமயுகத்தில் அவதாரம் எடுத்துள்ளார். உங்களைத் தம்முடைய குழந்தைகளாக ஆக்கிக் கொண்டுள்ளார்.

குழந்தைகள் நீங்கள் அறிவீர்கள், பரமபிதா பரமாத்மா, அனைத்து ஆத்மாக்களின் தந்தை, பிரம்மாண்டத்தின் எஜமானராக உள்ளார். அவரை சிருஷ்டியின் எஜமான் எனச் சொல்ல முடியாது. தந்தையாக இருக்கிறார், ஆனால் எஜமான் ஆவதில்லை. இதுவும் குப்தமான விஷயமாகும். அவர் படைப்பவர் என்றால் படைப்பின் எஜமானராக இருக்க வேண்டும். ஆனால் பாபா சொல்கிறார், சொர்க்கத்தை ஸ்தாபனை செய்யும் நான் அதற்கு எஜமான் ஆவதில்லை. உலகத்தில் அனைவரும் சொல்வார்கள், பகவான் சிருஷ்டியின் எஜமான் என்று. ஆனால் அவர் படைப்பதற்கு எஜமானராக உள்ளார். மற்றப்படி சொர்க்கத்தின் எஜமானராகவோ உங்களைத் தான் ஆக்குகிறார். தந்தையின் கடமை குழந்தைகளைத் தலை மீது தூக்கி வைப்பது. தந்தை சேவாதாரி இல்லையா? குழந்தைகளுக்கு அனைத்தையும் கொடுத்து விட்டுச் சென்று விடுகிறேன். பாபாவும் சொல்கிறார், உங்களைத் தகுதியுள்ளவர்களாக ஆக்கி, புது சிருஷ்டியைப் படைக்கச் செய்து அதற்கு எஜமானராக ஆக்கிவிட்டு நான் ஓய்வெடுத்துக் கொள்கிறேன். நீங்கள் பிரம்மாண்டத்திற்கும் எஜமான் எனச் சொல்லப்படுவீர்கள். ஏனென்றால் நீங்கள் பிரம்மாண்டத்தின் எஜமானருடைய குழந்தைகள். நீங்களும் பிரம்ம மகதத்துவத்துக்குச் செல்வீர்களானால் பிரம்மாண்டத்தின் எஜமான் எனப்படுவீர்கள். அங்கே ஆத்மாக்கள் நீங்கள் சைதன்யமாக இருக்கிறீர்கள், ஆனால் உடல் உறுப்புகள் கிடையாது. பரந்தாமத்தில் இருக்கும் போது பிரம்மாண்டத்திற்கு எஜமானராக இருக்கிறீர்கள். பிறகு நீங்கள் சிருஷ்டியின் எஜமான் ஆவீர்கள். பிறகு நீங்கள் இராஜ்ய பாக்யத்தை இழக்க நேரிடும். இந்த ஞானம் தேவதைகளுக்கும் கிடையாது, சூத்திரர்களுக்கும் கிடையாது. இந்த ஞானம் பிராமணர்களாகிய உங்களுக்கு மட்டுமே உள்ளது. பாபா எவ்வளவு ஆழமான விஷயங்களைச் சொல்லிப் புரிய வைக்கிறார்! பாபா சொல்கிறார், உங்களுக்குத் தான் ஹீரோ பாகம் உள்ளது. ஜெகதம்பா ஞான ஞானேஸ்வரியாக உள்ளார். பிறகு இராஜ-ராஜேஸ்வரி ஆவார். தத் த்வம் (அதுபோலவே நீங்களும்). 2-4 பேருக்கு மட்டும் தான் இந்த பாகம் என்பதல்ல. சிருஷ்டியின் இராஜ்யத்தை அடைவதும் இழப்பதும் பாரதவாசிகளின் விளையாட்டு. பாரதவாசிகள் தாம் சிருஷ்டியின் எஜமானராக இருந்தனர். இன்று ஏழைகளாக ஆகிவிட்டுள்ளனர். அபவித்திர இராஜாக்களின் ராஜ்யம் கூட இல்லை, பஞ்சாயத்து ராஜ்யம். ரிஸிஜியன் இஸ் மைட் (தர்மமே சக்தி) எனச் சொல்லப்படுகின்றது. சர்வசக்திவான் பாபா வந்து தேவி-தேவதா தர்மத்தை ஸ்தாபனை செய்து கொண்டிருக்கிறார். எவ்வளவு சக்தி தருகிறார்! அதன் மூலம் நாம் சிருஷ்டியின் எஜமானர் ஆகிவிடுகிறோம். பாரதத்திலோ அநேக தர்மங்கள் உள்ளன. குஜராத்தில் வசிப்பவர்கள் நாங்கள் குஜராத்தி என்கிறார்கள். சத்யுகத்தில் ஒரே தர்மம் இருந்தது. பாபா சொல்கிறார், உங்களுக்கு மீண்டும் கீதா ஞானம் சொல்கிறேன். எதுவரை உயிர்வாழ்கிறீர்களோ, அதுவரை ஞான அமிர்தத்தை அருந்துவீர்கள். அநேக ஜென்மங்களின் சுமை உள்ளது. அதை இறக்கி வைக்க வேண்டும். அவர்களோ யுத்த மைதானத்தைக் காட்டி கிருஷ்ணரின் பெயரைப் போட்டு விட்டுள்ளனர். பகவான் சொல்கிறார், நான் உனது ரதத்தில் பிரவேசமாகி மாயாவை வெற்றி கொள்ளச் செய்வதற்காக யுத்த மைதானத்தில் நிறுத்தி வைத்துள்ளேன். மேலும் குழந்தைகளையும் நிறுத்தி வைக்கிறேன். நீங்கள் அறிவீர்கள், மாயாஜீத் ஆகி சொர்க்கத்தின் எஜமானர் ஆவோம். அவர்கள் பிறகு சிப்பாய்களுக்குச் சொல்கின்றனர். எவ்வளவு இரவு-பகலுக்குள்ள வேறுபாடு! நீங்கள் கோவில்களுக்குச் சென்று சேவை செய்ய வேண்டும். அவர்களுக்குச் சொல்லுங்கள், லட்சுமி-நாராயணர் தாம் பாரதத்தின் எஜமானராக இருந்தனர். பிறகு அப்படிப்பட்ட சுலோகன் தயார் செய்யுங்கள்- அதாவது பாரதவாசிகள் சொர்க்கத்தின் எஜமானராக இருந்தனர். இப்போது செல்வங்களை இழந்து விட்டுள்ளனர். சாஸ்திரங்களில் கிருஷ்ணர் மற்றும் மகாபாரத யுத்தத்தைக் காட்டியுள்ளனர். பக்தியில் பகவானை அடைவதற்காக சாதனை செய்கின்றனர். அழைக்கின்றனர், வந்து மாயா இராவணனிடமிருந்து விடுவியுங்கள் என்று. எவ்வளவு ஐயோ என்ற கூக்குரல் எழுந்துள்ளது! சண்டை நடைபெறுமானால் உணவு, உடை எதுவுமே கிடைக்காது. பாம்பேயைக் குயின் ஆஃப் இண்டியா எனச் சொல்கின்றனர். ஏனென்றால் அவர்களுக்கு சொர்க்கத்தின் சுகம் பற்றித் தெரியாது. நமக்குத் தெரியும் என்பதால் நாம் உள்ளுக்குள் நாட்டியமாடிக் கொண்டே இருக்கிறோம். ஞானம் தான் சத்கதி எனச் சொல்லப்படுகின்றது. எந்த ஞானம்? சிருஷ்டியின் முதல்-இடை-கடை பற்றிய ஞானம். நீங்கள் இப்போது புத்தி மூலம் காரியமாற்றுங்கள்- நாம்

அனைவருக்கும் எப்படிச் சொல்லிப் புரிய வைப்பது? பாவனமாக இருந்த அதே தேவதைகள் இப்போது பதீத் (தூய்மையில்லாது) ஆகிவிட்டுள்ளனர். அவர்களைத் தேடிச் கண்டுபிடிக்க வேண்டும். அவர்கள் கோவில்களில் விரைவில் கிடைப்பார்கள். மேலும் அவர்களும் குஷியடைவார்கள். ஜெகத் அம்பாவின் கோவில் கீழே உள்ளது. உண்மையில் இரண்டுமே ஒன்றாக இருக்க வேண்டும். நீங்கள் அறிவீர்கள், பிரம்மாவின் மகள் நம்பர் ஒன் இளவரசியாக ஆவார். நீங்கள் ஜெகத் அம்பாவின் 84 பிறவிகளின் வாழ்க்கை வரலாற்றைச் சொல்ல முடியும். நீங்கள் சிவபாபாவின் வாழ்க்கை வரலாறு பற்றி அறிவீர்கள். அவர் கல்-மண்ணில் எல்லாம் இருக்கிறார் என்பதெல்லாம் கிடையாது. முன்பு நாமும் கூட அதுபோல் புரிந்து கொண்டிருந்தோம். இவரும் கூட இப்போது சொல்கிறார். இதற்கு முன்போ தம்மை மிக உயர்ந்தவர் என உணர்ந்திருந்தார். அனைத்திலும் உயர்ந்த வைர வியாபாரம் இருந்தது. அதைவிட உயர்ந்தது இந்த ஞான ரத்தினங்களின் தொழில். நீங்கள் நவரத்தினங்களின் மோதிரமும் கூட அணிகிறீர்கள். அதுவும் இத்துடன் ஒப்பிடப்படுகிறது. முன்போ எதுவும் தெரியாதிருந்தது.

இன்று முக்கிய விஷயம் புரிய வைக்கப் பட்டுள்ளது-பிரம்மாண்டத்தின் எஜமானர் சிருஷ்டியைப் படைப்பவர் பரமாத்மா. அவர் இராஜ்யம் செய்வதில்லை. இராஜ்யத்தைக் குழந்தைகளாகிய நமக்குத் தருகிறார். நாம் தான் இராஜ்யத்தை அடையவும் இழக்கவும் செய்வோம். இதுவும் கூடத் தெரிந்திருக்க வேண்டும் இல்லையா? இழந்துவிட்ட இராஜ்யத்தில் எத்தனை ஜென்மங்கள் எடுக்கிறோம்? பிறகு நம்முடைய இராஜ்யத்தில் எத்தனை ஜென்மங்கள் எடுக்கிறோம்? வேறு என்ன வேண்டும்? மனிதர்களோ தேக அபிமானியாக இருக்கும் காரணத்தால் தலைகீழாகத் தொங்கிக் கொண்டுள்ளனர். நீங்கள் இப்போது நேராக ஆகிவிட்டீர்கள். மனிதர்கள் சாகும் போது அவர்களின் முகத்தைத் திருப்பி வைக்கின்றனர். இப்போது நம்முடைய முகம் பரந்தாமத்தின் பக்கம் உள்ளது. நாம் இந்த சரீரத்தை விட்டு நேராகச் சென்று விடுவோம். நல்லது, பாபா சொல்கிறார், மன்மனாபவ. என்னை நினைவு செய்வதன் மூலம் நீங்கள் என்னிடம் வந்து விடுவீர்கள். இங்கே எல்லையற்றதில் வகுப்பு நன்றாக உள்ளது. உள்ளே அறையினுள் பாபாவுக்கு கர்ப்ப ஜெயில் போல் தோன்றுகிறது. எல்லையற்ற தந்தைக்கு எல்லையற்றது வேண்டும். இவ்வளவு பெரிய எல்லையற்ற மாலிக் இந்த எல்லைக்கு உட்பட்டதில் (சரீரம்) வந்து அமர்கின்றார், உங்களுக்கு சேவை செய்வதற்காக. இவர் பதீத் சரீரத்தில் பதீத் உலகத்தில் தான் வரவேண்டும் என்று இருக்கிறது. பாபா சொல்கிறார், குழந்தைகளாகிய உங்களைப் பதீத்திலிருந்து பாவனமாக்கி, சொர்க்கத்தின் எஜமானராக ஆக்கிவிட்டுப் பிறகு நான் போய்விடுகிறேன். இப்போது மேல் கீழ் ஆகிக் குழப்பங்கள் ஏற்படும். ஆக, அநேகர் பக்குவமடையாதவர்கள் பார்த்ததுமே உயிரை விட்டு விடுவார்கள். யாராவது சாவதைப் பார்த்தாலும் கூட அநேகருக்கு மிகுந்த அதிர்ச்சி வந்து விடுகின்றது, அவர்களும் செத்து விடுகின்றனர். நீங்களோ மிகவும் வலிமையுள்ளவர்களாக ஆகவேண்டும். பாடவும் படுகின்றது-வேட்டையாடப்படும் மிருகத்துக்குத் திண்டாட்டம், வேட்டைக்காரனுக்குக் கொண்டாட்டம் என்று. சொர்க்கத்துக்குத் தகுதியுள்ளவர்களாகவோ இப்போது ஆகிக்கொண்டிருக்கிறோம். பாபா சொல்கிறார், இந்த யுத்தத்தின் மூலம் தான் (பரந்தாம் மற்றும் சொர்க்கத்தின்) வாசல்கள் திறக்கும். இப்போது திரும்பிச் செல்லுங்கள், விளையாட்டு முடிவடைந்தது. பாபா ஆன்மிக வழிகாட்டி. ஆன்மிக தாமத்துக்கு அழைத்துச் செல்கிறார். அதனால் இப்போது பாபாவை நினைவு செய்யுங்கள், அப்போது அந்த மதி ஸோ கதி ஆகிவிடும். ஒரு சிலருக்கோ இங்கே மிகச் சிறிய ஜென்மம் உள்ளது. கர்ப்பத்தில் அதிக தண்டனைகள் அடைகின்றனர். வெளியில் வந்தது, குழந்தை இறந்து விட்டது என்றால் பிறகு அடுத்த கணக்கு-வழக்கை அனுபவிக்கச் சென்று விடுகின்றது. பாபா சொல்கிறார், இனிமையிலும் இனிமை யான குழந்தைகளே, இந்த ஞானரத்தினங்களை புத்தியில் தாரணை செய்யுங்கள். கோவில்களில் போய் சேவை செய்யுங்கள். இது முயற்சி என்று சொல்லப்படும். பயப்படாதீர்கள். யார் தங்களின் தர்மத்தைச் சேர்ந்தவர்களோ, அவர்களுக்கு புத்தியில் பதியும். சந்நியாசிகளிடம் போய்ப் பார்க்க வேண்டும். (தேள் கொடுக்கின் உதாரணம்). பாருங்கள், கல்லாக இருந்தால் கொட்ட வேண்டாம். முயற்சி செய்ய வேண்டும். முயற்சி செய்து-செய்தே வெற்றியாகி விடும். இப்போது இன்னும் அந்த ஞான-யோகத்தின் சக்தி வரவில்லை. அதனால் இப்போது சந்நியாசிகள், ராஜாக்கள் முதலானோருக்கு எங்கே புரிய வைத்திருக்கிறீர்கள்? ஜனகர், பரீட்சித்து, சந்நியாசிகள் முதலானோர் பின்னால் தான் வருகின்றனர். அவர்களுக்கு ஞானம் கொடுப்பீர்களானால் பிறகு பிரபாவம் வெளிப்படும். பிறகு அந்தச் சமயம் நீங்கள் சொல்வீர்கள்-ஓ லேட் என்று. பாபா வந்திருந்தார் பையை நிரப்புவதற்காக. ஆனால் நீங்கள் வரவே இல்லை. எப்போதுமே சிந்தனை செய்யுங்கள், எப்படி சேவை செய்வது என்று. அழைப்பிதழ் அச்சியுங்கள். ஆலோசனைகளை வெளிக்கொண்டு வாருங்கள். சேவையும் கூட டிராமாவின் அனுசாரம் தான் நடைபெறுகின்றது. நான்

சாட்சியாக இருந்து பார்க்கிறேன். பகவான் வாக்கு குழந்தைகளுக்கு, கோப-கோபியருக்கு, கோபி வல்லபர் பகவான். அவர் தந்தையாவார். கோப-கோபியர் அனைவருமோ இங்கே தான் உள்ளனர். சத்யுகத்தில் இருக்க மாட்டார்கள். இது இறை ஞானத்தின் நாட்டியம். பிறகு அங்கே போய் இளவரசர்-இளவரசியோடு நாட்டியம் ஆடுவீர்கள். குழந்தைகள் நீங்கள் மிகவும் அதிர்ஷ்டசாலிகள். பலியாகி விடுங்கள், போதும். பாபா, நான் உங்களுடையவன். ஏன் பலியாக மாட்டேன்? நீங்கள் என்னை சொர்க்கத்தின் மாலிக் ஆக்குகிறீர்கள். மிகப்பெரிய வருமானம். மற்ற அனைத்துமோ சுடுகாடாக ஆகப்போகின்றது. சுடுகாடு பிறகு பரிஸ்தான் ஆகும். டெல்லி பரிஸ்தானாக இருந்தது. பரிகளின் தேசமாக இருந்தது. தேவி-தேவதைகள் பரிஸ்தானின் பரிகள் எனப்படுகிறார்கள். இப்போது சுடுகாடாக உள்ளது. நல்லது.

**இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!**

தாரணைக்கான முக்கிய சாரம் :

- 1) சதா இந்த நஷாவில் இருங்கள்-நாம் பிரம்மாண்டம் மற்றும் உலகத்தின் எஜமானர் ஆகிக் கொண்டிருக்கிறோம். பிராமணர்களாகிய நாம் தான் பிறகு தேவதை ஆவோம்.
- 2) தனது அவஸ்தாவை (ஸ்திதி) வலிமை மிக்கதாக ஆக்கிக் கொள்ள வேண்டும். சாவைக் கண்டும் பயப்படக் கூடாது. பாபாவின் நினைவில் இருக்க வேண்டும். தாரணை செய்து மற்றவர்களுக்கு சேவை செய்ய வேண்டும்.

**வரதானம் : விசேஷதாவின் சம்ஸ்காரங்களைத் தனது இயற்கையாக ஆக்கி, சாதாரணத் தன்மையை முடித்துவிடக் கூடிய மர்ஜீவா (மறுபிறப்பெடுத்தவர்) ஆகுக.**

எப்படி யாருக்காவது ஏதேனும் இயல்பாக இருக்குமானால் அது தானாகவே தனது காரியத்தைச் செய்துவிடும். யோசிக்கவோ செய்யவோ வேண்டியிருக்காது. அத்தகைய விசேஷதாவின் சம்ஸ்காரமும் கூட இயற்கையாக ஆகிவிட வேண்டும். மேலும் ஒவ்வொருவரின் வாயிலிருந்தும் மனதிலிருந்தும் இதே வெளிப்பட வேண்டும்-இந்த விசேஷ ஆத்மாவின் இயற்கையே விசேஷதாவினுடையது. சாதாரண கர்மத்தின் முடிவு ஏற்பட்டுவிட வேண்டும். அப்போது மர்ஜீவா எனச் சொல்வார்கள். சாதாரணத் தன்மையிலிருந்து இறந்து விட்டனர். விசேஷதாவில் வாழ்ந்து கொண்டுள்ளனர். சங்கல்பத்திலும் கூட சாதாரணத் தன்மை இருக்கக் கூடாது.

**கலோகன் : சமர்த்த (சக்திசாலி) ஆத்மா யாரென்றால் ஏதேனும் விதியின் மூலம் வியர்த்தத்தை (விண் விஷயங்களை) முடித்து விடுபவர்கள்.**